

ప్రజలు, వలసలు

పాఠం
8

కీలక భావనలు

- **వలస:** ఒక ప్రాంతం నుండి వేరొక ప్రాంతానికి ప్రజలు వెళ్లటాన్ని వలస అందురు.
- **అంతర్గత వలసలు:** ఒక దేశంలోనే ఒక ప్రాంతం నుండి వేరొక ప్రాంతానికి వలస వెళ్లటాన్ని “అంతర్గత వలసలు” అంటారు.
ఉదాహరణ: భవననిర్మాణ పనులలో ఉపాధి కోసం ఆంధ్రప్రదేశ్ నుండి తెలంగాణ రాష్ట్రానికి వలస వెళ్లటం.
- **అంతర్జాతీయ వలసలు:** ఒక దేశం నుండి వేరొక దేశానికి వలస వెళ్లటాన్ని “అంతర్జాతీయ వలసలు” అంటారు.
ఉదాహరణ: నూనె బావులలో పనిచెయ్యటానికి తమిళనాడు నుండి సౌదీ అరేబియాకు వలస వెళ్లటం.
- **శాస్త్ర వలసలు:** ఆరు నెలల లేదా అంతకు మించి ఎక్కువ కాలం పాటు, తమ నివాస ప్రాంతాన్ని విడిచిపెట్టి వేరొక ప్రాంతంలో నివసించే పరిస్థితిని “శాస్త్ర వలస”గా నిర్వచించడం జరిగింది.
ఉదాహరణ: వివాహ కారణంగా తల్లిదండ్రుల ఇంటి నుంచి భర్త ఇంటికి స్త్రీ వెళ్లటం.
- **కాలానుగుణ వలసలు:** ఆరు నెలలు కంటే తక్కువ కాలానికి వలస వెళ్లటాన్ని “కాలానుగుణ వలసలు” అంటారు.
ఉదాహరణ: చెఱకు నరకటానికి ఆంధ్రప్రదేశ్ నుండి మహారాష్ట్రకు రెండు నెలల కాలం పాటు కార్మికులు వలస వెళ్లటం.

2 & 4 మార్కుల ప్రశ్నలు

1. పట్టణ ప్రాంతాల్లో ఉద్యోగాలు దొరకటానికి పరిచయాలు, సంబంధాలు ఎందుకు అవసరం?
 - i. పట్టణ ప్రాంతాలు విశాలంగా ఉంటాయి. ఈ విశాల ప్రాంతంలో ఉద్యోగ అవకాశాలు ఎక్కడ ఉన్నాయో తెలుసుకోవటం కష్టం.
 - ii. కావున పట్టణంలో ఇదివరకే నివసిస్తున్న వారితో పరిచయాలు సంబంధాలు వలన ఉద్యోగ అవకాశాలు ఎక్కడ కలవో తెలుసుకొనుటకు ఉపయోగపడుతుంది.
2. గ్రామీణ ప్రాంతాల నుంచి ప్రజలు వలస వెళ్లినప్పుడు గ్రామీణ రంగంలోని ఏ ఆర్థిక రంగం ఎక్కువ మందిని కోల్పోతుంది? ఎందుకు?
 - i. గ్రామీణ ప్రాంతాల నుంచి ప్రజలు వలస వెళ్లినప్పుడు గ్రామీణ రంగంలోని వ్యవసాయ రంగం ఎక్కువ మందిని కోల్పోతుంది.
 - ii. ఎందుకంటే గ్రామీణ ప్రాంతంలో ఎక్కువ మంది వ్యవసాయం పై ఆధారపడి జీవిస్తున్నారు. ఇటీవల కాలంలో ఈ రంగంలో ఉపాధి గణనీయంగా తగ్గుతుంది.
3. గ్రామీణ ప్రాంతాల నుంచి వలస వచ్చిన వాళ్లు పట్టణ ప్రాంతంలో ఉపాధి పొందే ఆర్థిక రంగాలు ఏవి? దీనికి కారణాలను పేర్కొనండి.
 - i. గ్రామీణ ప్రాంతాల నుంచి వలస వచ్చిన వాళ్లు పట్టణ ప్రాంతంలో ఉపాధి పొందే ఆర్థిక రంగాలు- పారిశ్రామిక, సేవా రంగాలు.
 - ii. ఎందుకంటే పట్టణ ప్రాంతాలలో భవన నిర్మాణం, రవాణా రంగం వంటి పనులలోనే ఎక్కువ ఉపాధి ఉంటుంది.
4. పశ్చిమ మహారాష్ట్రలో చెరుకు కొట్టేవాళ్ల కొరత ఎందుకుంది?
 - i. పశ్చిమ మహారాష్ట్ర ప్రాంతంలో ఎక్కువగా చెరుకును సాగుచేస్తున్నారు.
 - ii. ఈ ప్రాంతంలో కావలసిన వారు కంటే తక్కువగా కూలీలు వుండటం వలన చెరుకు కొట్టేవాళ్ల కొరత ఏర్పడింది.
5. తల్లిదండ్రులతో పాటు వలస వచ్చిన వాళ్ల పరిస్థితి ఏమిటి? వీళ్లను బడిలో చేర్పించవచ్చా? ఇటువంటి పిల్లలకు చదువు చెప్పటానికి ప్రభుత్వ చట్టాలలో ఏమైనా అంశాలు ఉన్నాయి?

- i. తల్లిదండ్రులతో పాటు వలస వచ్చిన పిల్లలను ఆ ప్రాంత స్థానిక పాఠశాలలో చేర్పించవచ్చు.
- ii. విద్యాహాక్కు చట్టం ఇటువంటి అవకాశాన్ని కల్పించింది.

6. చెరుకు నరికే వాళ్లకు ఆ పనిలో ఆరు నెలలు మాత్రమే ఎందుకు ఉపాధి లభిస్తుంది? మిగిలిన ఆరు నెలల్లో వాళ్లు ఏ పనులు చేస్తూ ఉంటారు? ఇటువంటి కూలీల జీవన పరిస్థితులను ఏ విధంగా మెరుగుపరచవచ్చు?

- i. చెరుకు పండే ఆరు నెలలు మాత్రమే వారికి ఉపాధి ఉంటుంది.
- ii. మిగత ఆరు నెలలు తమ ప్రాంతాలలో వ్యవసాయక పనులలో కాని, సమీప పట్టణాలలో భవన నిర్మాణ పనులలో గాని పనిచేస్తుంటారు.
- iii. ప్రభుత్వం వారు ఇటువంటి కూలీలకు తమ ప్రాంతంలోనే స్వయం ఉపాధి లేదా ఇతర ఉపాధి అవకాశాలను కల్పించినట్లయితే వారి జీవన పరిస్థితులను మెరుగుపరచవచ్చు.

7. మీ ప్రాంతంలో కాలానుగుణ వలస వెళ్లే వాళ్ల పరిస్థితిని వివరించండి.

- i. మా ప్రాంతం నుండి వరి కోతల కాలంలో తూర్పు, పశ్చిమ గోదావరి జిల్లాలకు వలస వెళ్తుంటారు.
- ii. వీరు తమ పిల్లలను కూడా తమ వెంట తీసుకుపోవటం వలన చాలా మంది పిల్లల చదువు ఇబ్బందికరంగా తయారవుతుంది.
- iii. వీరు ఆయా ప్రాంతాలలో గుడెసెలు వేసుకొని నివసిస్తుంటారు.

8. వలస వెళ్లిన వాళ్లకు ఆహారం, వైద్య, కుటుంబ సంరక్షణ కార్యక్రమాలు అందటానికి ఏం చెయ్యాలి?

- i. వలస వెళ్లిన వారికి ఆ ప్రాంతంలోనే ప్రజా పంపిణీ వ్యవస్థ ద్వారా నిత్యవసర వస్తువులు అందేలా ప్రభుత్వం ఏర్పాటు చేయాలి.
- ii. అదే విధంగా వైద్య సదుపాయాలు, పంచను సదుపాయాన్ని ఆ ప్రాంతంలోనే పొందే వెసులుబాటును కల్పించాలి.

9. “వలస కుటుంబాలలోని అధిక శాతం పిల్లలు బడి మధ్యలోనే మానేస్తారు” దీనితో మీరు ఏకీభవిస్తారా? మీ సమాధానానికి కారణాలు పేర్కొనండి.

- i. ఇచ్చిన వాక్యంతో నేను ఏకీభవిస్తున్నాను. ఎందుకంటే ---
- ii. కుటుంబాలు వలస వెళ్లినప్పుడు తల్లిదండ్రులతో పాటు వెళ్లే చిన్న పిల్లలకు శిశు సంక్షేమ/ సంరక్షణ కేంద్రాలు ఉండవు.
- iii. పెద్ద పిల్లలు కొత్త ప్రదేశంలో చదువు కొనసాగించే వీలు ఉండదు.
- iv. వాళ్లు స్వగ్రామాలకు తిరిగి వెళ్లినప్పుడు అక్కడి పాఠశాలలు కూడా వాళ్లని మళ్లీ చేర్చుకోవు.

- v. ఫలితంగా వలస కుటుంబాలలోని అధికశాతం పిల్లలు బడి మధ్యలోనే మానేస్తారు.
- vi. కుటుంబంలో కేవలం మగవాళ్లే వలసకి వెళ్లినప్పుడు కుటుంబ బాధ్యతలు, వృద్ధుల సంరక్షణ భారం ఆడవాళ్ల మీద పడుతుంది. ఇలాంటి కుటుంబాలలోని ఆడ పిల్లల మీద తమ్ముళ్లు, చెల్లెళ్లను చూసుకోవాల్సిన భారం ఉండి చివరకు చాలా మంది బడి మానేస్తారు.
- vii. మహారాష్ట్ర నుంచి ప్రతి సంవత్సరం చెరుకు నరకటానికి కూలీలు వలస వెళ్తారు. వారితో పాటు 6 నుంచి 14 సంవత్సరాల పిల్లలు 2,00,000 దాకా ఉంటారు. తమ కుటుంబాలతో పాటు వీళ్లు కూడా వలస వస్తారు. పిల్లలు కూడా చెరుకు కుప్పగా చేరుస్తూ, గడ్డలను కట్టలుగా బళ్ల దగ్గరకు చేరుస్తారు.
- పై కారణాల వల్ల వలస కుటుంబాలలో పిల్లలు చదువుకు దూరం అవుతున్నారు.

10. గ్రామీణ ప్రాంతాల నుంచి పట్టణ ప్రాంతాలకు వలస వెళ్లడం వల్ల గ్రామీణ ప్రాంతాల ప్రజల కొనుగోలు శక్తి ఎలా పెరుగుతుంది?

- i. వలస వెళ్లే వాళ్లలో చాలా మంది, ప్రత్యేకించి దీర్ఘకాలం వలస వెళ్లేవాళ్లు ఊరిలో ఉన్న తమ కుటుంబాలకు డబ్బులు పంపిస్తారు.
- ii. భారతదేశంలోని కొన్ని ప్రాంతాలలో మూడింట ఒక వంతు కుటుంబాలు వలస సభ్యులు పంపించే డబ్బుపై ఆధారపడి ఉన్నారు.
- iii. వలస వెళ్లిన కుటుంబాలు ఇల్లు, భూమి, వ్యవసాయ పరికరాలు, మినియోగ వస్తువులు కొనడం సాధారణంగా చూస్తూ ఉంటాం. వలసల వల్ల గ్రామీణ ప్రాంతాల ప్రజల కొనుగోలు శక్తి చాలా పెరుగుతుంది.

11. వృత్తి నైపుణ్యం ఉన్న వాళ్లే అభివృద్ధి చెందిన దేశాలకు ఎందుకు వలస వెళ్లగలుగుతున్నారు? నైపుణ్యం లేని కార్మికులు ఈ దేశాలకు ఎందుకు వెళ్లలేరు?

- i. సాంకేతిక నైపుణ్యం, వృత్తి అనుభవం ఉన్న వ్యక్తులు అమెరికా, కెనడా, ఇంగ్లాండు, ఆస్ట్రేలియా వంటి అభివృద్ధి చెందిన దేశాలకు వలస వెళుతున్నారు. ఐటి నిపుణులు, డాక్టర్లు, మేనేజ్ మెంట్ నిపుణులు ఈ రకానికి ఉదాహరణ.
- ii. అభివృద్ధి చెందిన దేశాలలో సాంకేతిక వృత్తి నైపుణ్యం గల వ్యక్తుల అవసరం ఎక్కువగా ఉండడంతో ఆయా దేశాలకు వృత్తి నైపుణ్యం గల వాళ్లు ఎక్కువగా వలస వెళుతున్నారు.
- iii. నైపుణ్యం లేని కార్మికులకు అభివృద్ధి చెందిన దేశాలలో ఉపాధి అవకాశాలు లేకపోవడం వలన వీరు ఈ దేశాలకు వలస వెళ్లేరు.

12. గ్రామీణ ప్రాంతాల నుంచి పట్టణ ప్రాంతాలకు, గ్రామీణ ప్రాంతాల నుంచి గ్రామీణ ప్రాంతాలకు వలసల మధ్య పోలికలు, తేడాలు రాయండి.

పోలికలు:

- రెండు రకాల వలసలలో కూడా ఒక ప్రాంతం నుండి వేరొక ప్రాంతానికి ప్రజలు కదులుతారు.
- రెండు రకాల వలసలు కూడా గ్రామీణ ప్రాంతాల నుండి జరుగుతున్నాయి.

తేడాలు:

గ్రామీణ ప్రాంతం నుండి గ్రామీణ ప్రాంతానికి వలసలు	గ్రామీణ ప్రాంతం నుండి పట్టణ ప్రాంతాలకు వలసలు
<ol style="list-style-type: none"> ఈ వలసలకు ప్రధాన కారణాలు- వివాహం, ఉపాధి, రాజకీయ కారణాలు. వ్యవసాయ రంగం నుండి వ్యవసాయ రంగానికే మార్పు జరుగుతుంది. 	<ol style="list-style-type: none"> ఈ వలసలకు ప్రధాన కారణం- ఉపాధి. ఇక్కడ వ్యవసాయ రంగం నుండి పాలిశ్రామిక, సేవారంగాలకు శ్రామికుల మార్పు జరుగుతుంది.

13. మూడు రాష్ట్రాల ప్రజలు చాలా దూరంలోని పశ్చిమ ఆసియాకు ఎలా వెళ్లగలుగుతున్నారు?

- పశ్చిమ ఆసియాకి వలస వెళుతున్న కాల్యకుల్లో అయిదింటి ముగ్గురు కేరళ, తమిళనాడు, ఆంధ్రప్రదేశ్ రాష్ట్రాలకు చెందినవారు.
- వీరు ఆయా దేశాలలో ఇదివరకే పనిచేస్తున్న బంధువుల ద్వారా వెళ్లగలుగుతున్నారు.

14. పశ్చిమ ఆసియా దేశాలలో భారతదేశం నుంచి నైపుణ్యం లేని కాల్యకులనే ఎందుకు కోరుకుంటున్నారు?

- పశ్చిమాసియాలో ప్రధానంగా భవన నిర్మాణం, మరమత్తుల నిర్వహణ వంటి కార్యకలాపాలలో ఉపాధి అవకాశాలు ఎక్కువ.
- ఈ పనులలో పనిచేయటానికి ఎటువంటి నైపుణ్యం అవసరం లేదు. కావున పశ్చిమాసియా దేశాలలో భారతదేశం నుంచి నైపుణ్యం లేని కాల్యకులనే కోరుకుంటున్నారు.

15. వలస వెళ్లిన వాళ్లు ఆ ప్రాంతాలలో సమస్యలను సృష్టిస్తారా? సమస్యలను ఎదుర్కొంటారా? మీ

సమాధానానికి కారణాలు రాయండి.

వలస వెళ్లిన వాళ్లు ఆ ప్రాంతంలో సమస్యలను ఎదుర్కొంటారు. ఎందుకంటే...

- i. వలస వెళ్లిన వారికి ఆ ప్రాంతం కొత్తది కావటం వలన అక్కడ నివాసం ఏర్పరుచుకోవటానికి అనేక సమస్యలను ఎదుర్కొవలసి వస్తుంది.
- ii. ఉపాధి అవకాశాలను చూసుకోవటంలో ఇబ్బందులు ఎదురౌతాయి.
- iii. అదే విధంగా తమ పిల్లల చదువు కొరకు ఏర్పట్టుచేసుకోవటంలో కూడా అనేక సమస్యలను ఎదుర్కొవలసి వస్తుంది.

16. అంతర్గత, అంతర్జాతీయ వలసల ప్రభావాల మధ్య పోలికలను, తేడాలను పేర్కొనండి.

పోలికలు:

- i. రెండు రకాల వలసల వలన కూడ ప్రజల ఆర్థిక పరిస్థితులలో మార్పులు వస్తాయి.
- ii. రెండు రకాల వలసలలో కూడా ప్రజలు తమ నివాస స్థానం నుండి వేరొక ప్రాంతానికి కదులుతారు.

తేడాలు:

అంతర్గత వలసలు	అంతర్జాతీయ వలసలు
i. విదేశీ మారక ద్రవ్యం పై ప్రభావం ఉండదు.	i. విదేశీ మారక ద్రవ్యం పై ప్రభావాన్ని కలగజేస్తాయి.
ii. జనాభా మార్పు పై ప్రభావం ఉంటుంది.	ii. జనాభా మార్పుపై ప్రభావం ఉంటుంది. అది పెరగవచ్చు, తగ్గవచ్చు.

Prepared by:

Rambabu Sunkari

SA(SS)

ZPHS, Garudabilli

Vizianagaram Dt

www.digitalsocialteacher.in